

Sri Pashupathi

Ashtakam

పశుపత్యష్టకం

ధ్యాయేన్నిత్యం మహేశం రజతగిరినిభం

చారుచంద్రావతంసం

రత్నాకలోవజ్జ్వలాంగం పరశుమృగవరాభీతిహస్తం

ప్రసన్నం |

పద్మాసీనం సమంతాత్

స్తుతమమరగణైర్వ్యాఘ్రకృత్తిం వసానం

విశ్వాద్యం విశ్వబీజం నిఖిలభయహరం పంచవక్త్రం

త్రినేత్రం ||

పశుపతిం ద్యుపతిం ధరణీపతిం

భుజగలోకపతిం చ సతీపతిం |

ప్రణత భక్తజనార్తిహరం పరం

భజత రే మనుజా గిరిజాపతిం || 1 ||

న జనకో జననీ న చ సోదరో

న తనయో న చ భూరిబలం కులం |

అవతి కోఽపి న కాలవశం గతం

భజత రే మనుజా గిరిజాపతిం || 2 ||

మురజడిండిమవాద్యవిలక్షణం

మధురపంచమనాదవిశారదం |

ప్రమథభూతగణైరపి సేవితం

భజత రే మనుజా గిరిజాపతిం || 3 ||

శరణదం సుఖదం శరణాన్వితం

శివ శివేతి శివేతి నతం నృణాం |

అభయదం కరుణావరుణాలయం

భజత రే మనుజా గిరిజాపతిం || 4 ||

నరశిరోరచితం మణికుండలం

భుజగహారముదం వృషభధ్వజం |

చితిరజో ధవళీకృతవిగ్రహం

భజత రే మనుజా గిరిజాపతిం || 5 ||

మఖవినాశకరం శశిశేఖరం

సతతమధ్వరభాజి ఫలప్రదం |

ప్రళయదగ్ధసురాసురమానవం

భజత రే మనుజా గిరిజాపతిం || 6 ||

మదమపాస్య చిరం హృది సంస్థితం

మరణజన్మజరాభయపీడితం |

జగదుదీక్ష్య సమీపభయాకులం

భజత రే మనుజా గిరిజాపతిం || 7 ||

హరివిరంచీసురాధిపప్రాజితం

యమజనేశధనేశనమస్కృతం |

త్రినయనం భూవనత్రితయాధిపం

భజత రే మనుజా గిరిజాపతిం || 8 ||

పశుపతేరిదమష్టకమద్భుతం

విరచితం పృథివీపతిసూరిణా |

పఠతి సంశృణుతే మనుజః సదా

శివపురీం వసతే లభతే ముదం || 9 ||

ఇతి శ్రీపృథివీపతిసూరివిరచితం శ్రీపశుపత్యష్టకం |